

DGE 746 C. Mylasa. Decreto, ca. 355/4:

5 ἔτει πέμπτῳ Ἄρταξέρξης βασιλεύοντος,
 Μουσώλλου ἑξαίθραπέυ[τ]ος· Μανίτα τοῦ
 Πακτωῦ ἐπιβουλεύσαντος Μουσώλλῳ τῷ Ἑκατόμν<ω>
 ἐν τῷ ἱερῷ τοῦ Διὸς τοῦ Λαμβραύνδου θυσίης ἐνιαυ-
 10 σίης καὶ πανηγύριος ἐούσης, καὶ Μουσώλλου μὲν
 σωθέντος σὺν τῷ Διί, Μανίτα δὲ αὐτοῦ [τ]ὴν δίκην
 λαβόντος ἐν χειρῶν νομῶι, ἔγνωσαν Μυλασε[ῖ]ς, παρη-
 νομημένου τοῦ ἱεροῦ καὶ Μουσώλλου τοῦ εὐερ-
 15 γέτεω ἔρευναν ποιήσασθαι, εἴ τις καὶ ἄλλος μετέ[σ]-
 χεν ἢ ἐκοινώνησεν τῆς πράξιος· ἐλεγκθέντος δὲ
 καὶ Θυσσοῦ τοῦ Συσκῶ καὶ κριθέντος συναδικεῖν
 μετὰ Μανίτα, ἔδοξε Μυλασεῦσιν καὶ ἐπεκύρωσαν
 αἱ τρεῖς φυλαί· τὰ Μανίτα τοῦ Πακτωῦ καὶ Θυσσοῦ
 20 τοῦ Συσκῶ προστεθῆναι Μουσώλλῳ· καὶ τὰ
 κτήματα ἐπώλησεν ἢ πόλις δημοσίῃ ἐπαρὰς
 ποιησαμένη τούτων τὰς ὄνας τοῖς πριαμένοις
 κυρίας εἶναι, καὶ μήτε προτιθέναι μήτε ἐπιψηφίζειν
 μηδένα· εἰ δέ τις ταῦτα παραβαίνοι, ἐξώλη γίνε-
 σθαι καὶ αὐτὸν καὶ τοὺς ἐκείνου πάντας.

[θ]εο[ί].

Ἐξήκεστος Διοδώρου εἶπεν· ὅπωρ ἂν τὰ Ἄρ-
τεμίρια ὡς κάλλιστα ἄγωμεν καὶ θύωριν ὡς π-
λειστοί, ἔδοξεν τεῖ βουλευί καὶ τοῖ δήμοι·

- 5 ·· τιθεῖν τὴμ πόλιν ἀγῶνα μουσικῆς ἀπὸ χιλίων
δραχμῶν τεῖ Μεταξὺ καὶ τεῖ Φυλακεῖ καὶ παρέχει-
ν ἄρνας τεῖ πρὸ τῶν Ἄρτεμιρίων πέντε ἡμέρας, τ-
ούτων δὲ δύο ἐγκρίτους εἶναι· ἄρχειν δὲ τῆς μο-
ουσικῆς τετράδα φθίνοντος τοῦ Ἄνθεστηρι-
10 ὦνος μηνός, τὴν δὲ μουσικὴν τιθεῖν ῥαψωδοῖς,
αὐλωδοῖς, κιθαρισταῖς, κιθαρωδοῖς, παρωδοῖς,
τοὺς δὲ τὴν μουσικὴν ἀγωνιζομένους πάντα[ς]
ἀγωνίζεσθαι προσόδιον τεῖ θυσίει ἐν τεῖ αὐλεῖ ἔ-
[χο]ντας τὴν σκευὴν ἥμπερ ἐν τοῖ ἀγῶνι ἔχουρ[ι].
15 [τὰ δ]ὲ ἄλλα δίδοσθαι κατὰ τάδε· ῥαψωδοῖ ἑκατὸν εἴ-
κοσι, δευτέροι τριήκοντα, τρίτοι εἴκοσι· αὐλωδοῖ παιδὶ πε-
ντήκοντα, δευτέροι τριήκοντα, τρίτοι εἴκοσι· ἀνδρὶ κιθαρισ-
τεῖ ἑκατὸν δέκα, δευτέροι ἐβδομήκοντα, τρίτοι πεντή-
20 κοντα πέντε· κιθαρωδοῖ διηκόσια, δευτέροι ἑκατὸν
πεντήκοντα, τρίτοι ἑκατόν· παρωδοῖ πεντήκοντα, δευ-
τέροι δέκα· σιτηρέσιον δὲ δίδοσθαι τοῖς ἀγωνισταῖς
τοῖς παραγενομένοις δραχμὴν τῆς ἡμέρης ἕκαστοι ἀρ-
ξαμένοις μὴ πλέον τρισὶν ἡμέραις πρὸ τοῦ προάγονος, μέ-
25 χρι οὗ ἂν ὁ ἀγὼν γένηται· τὸν δὲ ἀγῶνα τιθόντων οἱ δήμ-
αρχοὶ ὡς ἂν δύνωνται δικαιοτάτα καὶ ζημιούντων
τὸν ἀτακτέοντα κατὰ τὸν νόμον· παρέχειν δὲ καὶ τοὺς
χώρους ἱερέα κριτά, βοῦς, πάντα τὰ ἔτη· ...